

(२१)

तुहिंजी महिमा अपरम्पार धणी नितु वेद पुराण भी गाईनि था ।

थका शेष शारदा बलु लाऐ पर पारु न तुहिंजो पाईनि था ॥

तुहिंजी भगति अलोकिक भावभरी जहिंजी समता केरु न पाऐ सघे

वदा वदा रिषि मुनि राजाऊं श्रद्धा मां शीशु झुकाइनि था ॥

दृढ़ विश्वास वारे सिधासन ते तूं रसिक नरेश विराजीं थो

प्रभु सुजसु अनुपमु छटु उज्वलु सभु शुभगुण चवंरु झुलाईनि था ॥

कामु क्रोध जे वदा लुटेरा हुआ भय मंझि बणिया से साध सही

मजी आज्ञा अदब में रही हरदमु सभु सेवा साज सजाईनि था ॥

प्रभु पद मकरन्द जो पानु करे रहीं मस्तु सदाईं मुहुबत में

वजीरु विचारु हैं ज्ञानु ब्रई बोलण जो वकितु न पाईनि था ॥

हरीगुण चिन्तनु उत्साहु प्रजा नितु पालण में तूं तत्परु आं

मुक्ति आदि पदार्थ करे वन्दनु स्वीकृतिअ लाइ लीलाईनि था ॥

वैरागु विवेकु ब्रई वीर वदा तुहिंजे दर ते पहिरेदार बणिया

से रिधियुनि सिधियुनि जे लोभ खे द्रई दड़िको दूरि भजाईनि था ॥

प्रभू कृपा कोट में निर्भउ थी भक्तिराज जो रसु था नितु माणियो

जै मैगसिचन्द्र सचा सतिगुर जड़ चेतन रटिड़ी लाईनि था ॥